



ព្រះរាជាណាចក្រកម្ពុជា

រាជរដ្ឋាភិបាលកម្ពុជា

ជាតិ សាសនា ព្រះមហាក្សត្រ

លេខ: **៧៤ ស.រ.រ.**



សេចក្តីសម្រេច

ស្តីពី

ការបង្កើតក្រុមការងារអន្តរក្រសួង ទទួលបន្ទុករៀបចំតាក់តែង

សេចក្តីព្រាងក្រមបរិស្ថាន

រាជរដ្ឋាភិបាល

- បានឃើញរដ្ឋធម្មនុញ្ញនៃព្រះរាជាណាចក្រកម្ពុជា
- បានឃើញព្រះរាជក្រឹត្យលេខ នស/រកត/០៩១៣/៩០៣ ចុះថ្ងៃទី២៥ ខែកញ្ញា ឆ្នាំ២០១៣ ស្តីពីការតែងតាំងរាជរដ្ឋាភិបាលនៃព្រះរាជាណាចក្រកម្ពុជា
- បានឃើញព្រះរាជក្រមលេខ ០២/នស/៩៤ ចុះថ្ងៃទី២០ ខែកក្កដា ឆ្នាំ១៩៩៤ ដែលប្រកាសឱ្យប្រើច្បាប់ស្តីពីការរៀបចំ និងប្រព្រឹត្តទៅនៃគណៈរដ្ឋមន្ត្រី
- បានឃើញព្រះរាជក្រមលេខ នស/រកម/០១៩៦/២១ ចុះថ្ងៃទី២៤ ខែអកក ឆ្នាំ១៩៩៦ ដែលបានប្រកាសឱ្យប្រើច្បាប់ស្តីពីការបង្កើតក្រសួងបរិស្ថាន
- បានឃើញព្រះរាជក្រឹត្យលេខ នស/រកត/០៥១៥/៤០៣ ចុះថ្ងៃទី០៩ ខែឧសភា ឆ្នាំ២០១៥ ស្តីពីការរៀបចំ និងការប្រព្រឹត្តទៅនៃក្រុមប្រឹក្សាជាតិអភិវឌ្ឍន៍ដោយចីរភាព
- បានឃើញអនុក្រឹត្យលេខ ៥៥ អនក្រ.បក ចុះថ្ងៃទី០៤ ខែឧសភា ឆ្នាំ២០១៥ ស្តីពីការរៀបចំ និងការប្រព្រឹត្តទៅរបស់ក្រសួងបរិស្ថាន
- បានឃើញអនុក្រឹត្យលេខ ៥៩ អនក្រ.បក ចុះថ្ងៃទី១៨ ខែឧសភា ឆ្នាំ២០១៥ ស្តីពីការរៀបចំ និងការប្រព្រឹត្តទៅនៃអគ្គលេខាធិការដ្ឋានក្រុមប្រឹក្សាជាតិអភិវឌ្ឍន៍ដោយចីរភាព
- បានឃើញចំណាត់ការសម្តេចអគ្គមហាសេនាបតីតេជោ ហ៊ុន សែន នាយករដ្ឋមន្ត្រី ចុះថ្ងៃទី២៥ ខែឧសភា ឆ្នាំ២០១៥
- យោងតាមតម្រូវការចាំបាច់

សម្រេច

ប្រការ ១.-

បង្កើតក្រុមការងារអន្តរក្រសួង ទទួលបន្ទុករៀបចំតាក់តែងសេចក្តីព្រាងក្រមបរិស្ថាននៃព្រះរាជាណាចក្រកម្ពុជា ដើម្បីធានាបាននូវកិច្ចគាំពារបរិស្ថាន ការអភិរក្សធនធានធម្មជាតិ ការអភិវឌ្ឍប្រកបដោយចីរភាព និងសមធម៌ ដែលមានសមាសភាព ដូចខាងក្រោម៖

| | | |
|-----------------------------|--|-----------|
| ១. ឯកឧត្តម សាវណ្ណ សំណែង់ | រដ្ឋមន្ត្រីក្រសួងបរិស្ថាន | ប្រធាន |
| ២. ឯកឧត្តម គីរីវរ្ម័ន សំរោង | រដ្ឋលេខាធិការទីស្តីការគណៈរដ្ឋមន្ត្រី | អនុប្រធាន |
| ៣. ឯកឧត្តម ផែន ប៊ុនឈឿន | អនុរដ្ឋលេខាធិការក្រសួងបរិស្ថាន | អនុប្រធាន |
| ៤. ឯកឧត្តម ម៉ែន សុផល | រដ្ឋលេខាធិការក្រសួងរៀបចំដែនដី នគរូបនីយកម្ម និងសំណង់ | សមាជិក |
| ៥. ឯកឧត្តម ភេត វិទ្យា | រដ្ឋលេខាធិការក្រសួងយុត្តិធម៌ | សមាជិក |
| ៦. ឯកឧត្តម អ៊ុន ហុកលីម | អនុរដ្ឋលេខាធិការក្រសួងកសិកម្ម រុក្ខាប្រមាញ់ និងនេសាទ | សមាជិក |
| ៧. ឯកឧត្តម កៅ ឆារ៉ូ | អនុរដ្ឋលេខាធិការក្រសួងរ៉ែ និងថាមពល | សមាជិក |
| ៨. ឯកឧត្តម ឌីន ស៊ីនី | អនុរដ្ឋលេខាធិការក្រសួងឧស្សាហកម្ម និងសិប្បកម្ម | សមាជិក |
| ៩. ឯកឧត្តម ណី លង់ | អនុរដ្ឋលេខាធិការក្រសួងធនធានទឹក និងឧតុនិយម | សមាជិក |
| ១០. ឯកឧត្តម ឡែង សារ៉េន | អនុរដ្ឋលេខាធិការក្រសួងសាធារណការ និងដឹកជញ្ជូន | សមាជិក |
| ១១. ឯកឧត្តម លី ស៊ីមស៊ីម | អនុរដ្ឋលេខាធិការក្រសួងអភិវឌ្ឍន៍ជនបទ | សមាជិក |
| ១២. ឯកឧត្តម ទួច វិសាលសុខ | អនុរដ្ឋលេខាធិការក្រសួងអប់រំ យុវជន និងកីឡា | សមាជិក |
| ១៣. ឯកឧត្តម ហ៊ុំ វ៉ាន់ | អនុរដ្ឋលេខាធិការក្រសួងវប្បធម៌ និងវិចិត្រសិល្បៈ | សមាជិក |
| ១៤. ឯកឧត្តម សុរ្យ ឌីម៉ា | អនុប្រធានក្រុមប្រឹក្សានីតិកម្មក្រសួងមហាផ្ទៃ | សមាជិក |
| ១៥. ឯកឧត្តម ហ្វូន ផល្លា | សមាជិកក្រុមប្រឹក្សាអ្នកច្បាប់ | សមាជិក |
| ១៦. ឯកឧត្តម នៅ ចោនន័រ | សមាជិកក្រុមប្រឹក្សាសេដ្ឋកិច្ច សង្គមកិច្ច និងវប្បធម៌ | សមាជិក |
| ១៧. ឯកឧត្តម ភាវ សុតុដ្ឋី | អគ្គនាយកចំណេះដឹង និងព័ត៌មានបរិស្ថាន នៃក្រសួងបរិស្ថាន | សមាជិក |
| ១៨. ឯកឧត្តម ហេង ណារ៉េត | អគ្គនាយកគាំពារបរិស្ថាន នៃក្រសួងបរិស្ថាន | សមាជិក |
| ១៩. ឯកឧត្តម ចាស់ សាមិត្ត | អគ្គនាយករដ្ឋបាលការពារ និងអភិរក្សធម្មជាតិ នៃក្រសួងបរិស្ថាន | សមាជិក |
| ២០. ឯកឧត្តម សែម សារឿន | អគ្គនាយករដ្ឋបាល និងហិរញ្ញវត្ថុ នៃក្រសួងបរិស្ថាន | សមាជិក |



| | | |
|-----------------------|---|-----------|
| ២១. ឯកឧត្តម និង ឆន្ទក | អគ្គលេខាធិការនៃក្រុមប្រឹក្សាជាតិអភិវឌ្ឍន៍ ដោយចីរភាព | សមាជិក |
| ២២. ឯកឧត្តម ឯ ឌុឌុវី | ប្រធានក្រុមការងារបច្ចេកទេសទទួលបន្ទុក តាក់តែងសេចក្តីព្រាងក្រមបរិស្ថាន | សមាជិក |
| ២៣. ឯកឧត្តម ស៊ីម សុខឫ | ប្រធានលេខាធិការដ្ឋាននៃក្រុមការងារបច្ចេកទេស ទទួលបន្ទុកតាក់តែងសេចក្តីព្រាងក្រមបរិស្ថាន | លេខាធិការ |

ប្រការ ២.-

ក្រុមការងារអន្តរក្រសួងទទួលបន្ទុករៀបចំសេចក្តីព្រាងក្រមបរិស្ថាន មានតួនាទី និងភារកិច្ចដូចតទៅ៖

- ដឹកនាំកិច្ចការរៀបចំតាក់តែងសេចក្តីព្រាងក្រមបរិស្ថាននៃព្រះរាជាណាចក្រកម្ពុជា
- បង្កើតយន្តការលើកកម្ពស់កិច្ចសហប្រតិបត្តិការរវាងស្ថាប័ននិងស្ថាប័ន ក៏ដូចជាជាមួយដៃគូអភិវឌ្ឍន៍ នានាដែលពាក់ព័ន្ធ ដើម្បីជំរុញល្បឿន និងបង្កើនប្រសិទ្ធភាពនៃការប្រមូលចងក្រងលិខិតូបករណ៍គតិយុត្ត ជាតិ-អន្តរជាតិ ទិន្នន័យ-ព័ត៌មានវិទ្យាសាស្ត្រ និង/ឬបច្ចេកទេសនានា សំដៅកសាងបាននូវមូលដ្ឋានរួម ក្នុងការរៀបចំតាក់តែងបទប្បញ្ញត្តិនៃសេចក្តីព្រាងក្រមបរិស្ថាន ប្រកបដោយគុណភាពខ្ពស់
- លើកសំណើសុំគោលការណ៍ណែនាំ និងអនុសាសន៍ពីរាជរដ្ឋាភិបាល ដើម្បីកំណត់អំពីចក្ខុវិស័យសម្រាប់ តម្រង់ទិសកិច្ចគាំពារបរិស្ថាន ការអភិវឌ្ឍលើគ្រប់វិស័យ ដោយធានាបាននូវកិច្ចគាំពារបរិស្ថាន តុល្យភាព រវាងការអភិរក្សនិងការអភិវឌ្ឍ ការរស់នៅប្រកបដោយចីរភាព ក៏ដូចជាការធ្វើសនិទានកម្មការប្រើប្រាស់ ធនធានធម្មជាតិឱ្យបានសមស្រប
- ផ្តល់អនុសាសន៍ដល់ក្រុមការងារបច្ចេកទេសតាក់តែងសេចក្តីព្រាងក្រមបរិស្ថាន ដើម្បីដោះស្រាយបញ្ហា វិវាទបទដ្ឋានគតិយុត្ត វិវាទសមត្ថកិច្ច ឬយុត្តាធិការដែលមាននៅក្នុងប្រព័ន្ធគតិយុត្តបច្ចុប្បន្ន ទាក់ទងនឹង កិច្ចការគាំពារបរិស្ថាន ការគ្រប់គ្រងធនធានធម្មជាតិ ក៏ដូចជាវិស័យពាក់ព័ន្ធផ្សេងៗទៀត
- ធ្វើសេចក្តីរាយការណ៍ជូនរាជរដ្ឋាភិបាលអំពីវឌ្ឍនភាពនៃការងារ បញ្ហាប្រឈម និងលើកសំណើដំណោះ ស្រាយនានា ជូនរាជរដ្ឋាភិបាលពិនិត្យ និងសម្រេច តាមការចាំបាច់
- ផ្តល់យោបល់និងជម្រើសល្អៗ ជូនរាជរដ្ឋាភិបាល ដើម្បីបន្ថែម ផ្លាស់ប្តូរ និងកែសម្រួលនូវគោលការណ៍ និងយន្តការនានាដែលចាំបាច់សម្រាប់ធានាឱ្យយុទ្ធសាស្ត្រ និងផែនការអភិវឌ្ឍន៍ ទាក់ទងនឹងវិស័យបរិស្ថាន និងការគ្រប់គ្រងធនធានធម្មជាតិមានលក្ខណៈស៊ីសង្វាក់ និងមានសង្គតភាពល្អ
- បំពេញតួនាទី ភារកិច្ចផ្សេងទៀតដែលរាជរដ្ឋាភិបាលប្រគល់ជូន។

ប្រការ ៣.-

ក្រុមការងារអន្តរក្រសួងទទួលបន្ទុកតាក់តែងសេចក្តីព្រាងក្រមបរិស្ថាន នៃព្រះរាជាណាចក្រកម្ពុជា មាន ក្រុមការងារបច្ចេកទេស និងលេខាធិការដ្ឋានអចិន្ត្រៃយ៍នៃក្រុមការងារបច្ចេកទេសទទួលបន្ទុករៀបចំសេចក្តីព្រាងក្រម

បរិស្ថាន ដែលត្រូវបានបង្កើតឡើងតាមសេចក្តីសម្រេចលេខ ០១៤ ស.ស.រ ចុះថ្ងៃទី១៣ ខែកក្កដា ឆ្នាំ២០១៥ របស់ ក្រសួងបរិស្ថាន ជាសេនាធិការ ដើម្បីជួយសម្រួលការអនុវត្តតួនាទី និងភារកិច្ចខាងលើ។

ប្រការ ៤.-

សមាជិកក្រុមការងារនេះ ត្រូវចូលរួមប្រជុំតាមការអញ្ជើញរបស់ប្រធាន។


ប្រការ ៥.-

ក្រុមការងារនេះ មានសិទ្ធិប្រើប្រាស់ក្រា និងថវិការបស់ក្រសួងបរិស្ថាន ដើម្បីសម្រួលការងាររបស់ខ្លួន។

ប្រការ ៦.-

រដ្ឋមន្ត្រីទទួលបន្ទុកទីស្តីការគណៈរដ្ឋមន្ត្រី រដ្ឋមន្ត្រីក្រសួងសេដ្ឋកិច្ចនិងហិរញ្ញវត្ថុ រដ្ឋមន្ត្រីក្រសួងមហាផ្ទៃ រដ្ឋមន្ត្រីក្រសួងបរិស្ថាន រដ្ឋមន្ត្រីក្រសួងកសិកម្ម រុក្ខាប្រមាញ់ និងនេសាទ រដ្ឋមន្ត្រីក្រសួងរៀបចំដែនដី នគរូបនីយកម្ម និងសំណង់ រដ្ឋមន្ត្រីក្រសួងរ៉ែ និងថាមពល រដ្ឋមន្ត្រីក្រសួងឧស្សាហកម្ម និងសិប្បកម្ម រដ្ឋមន្ត្រីក្រសួងធនធានទឹក និង ឧតុនិយម រដ្ឋមន្ត្រីក្រសួងសាធារណៈការ និងដឹកជញ្ជូន រដ្ឋមន្ត្រីក្រសួងអភិវឌ្ឍន៍ជនបទ រដ្ឋមន្ត្រីក្រសួងយុត្តិធម៌ រដ្ឋមន្ត្រី ក្រសួងអប់រំ យុវជន និងកីឡា រដ្ឋមន្ត្រីក្រសួងវប្បធម៌ និងវិចិត្រសិល្បៈ ក្រសួង-ស្ថាប័នពាក់ព័ន្ធ និងសាមីខ្លួនដូចមាន ចែងក្នុងប្រការ១ ត្រូវអនុវត្តសេចក្តីសម្រេចនេះឱ្យមានប្រសិទ្ធភាពខ្ពស់ ចាប់ពីថ្ងៃចុះហត្ថលេខាតទៅ។

រាជធានីភ្នំពេញ ថ្ងៃទី ២១ ខែ តុលា ឆ្នាំ ២០១៥



សម្តេចអគ្គមហាសេនាបតីតេជោ ហ៊ុន សែន

កន្លែងទទួល ៖

- ក្រសួងព្រះបរមរាជវាំង
- អគ្គលេខាធិការដ្ឋានក្រុមប្រឹក្សាធម្មនុញ្ញ
- អគ្គលេខាធិការដ្ឋានព្រឹទ្ធសភា
- អគ្គលេខាធិការដ្ឋានរដ្ឋសភា
- អគ្គលេខាធិការរាជរដ្ឋាភិបាល
- ឧទ្ទកាល័យសម្តេចនាយករដ្ឋមន្ត្រី
- ឧទ្ទកាល័យឯកឧត្តម លោកជំទាវឧបនាយករដ្ឋមន្ត្រី
- ដូចប្រការ ៦
- រាជកិច្ច
- ឯកសារ-កាលប្បវត្តិ